

राष्ट्रीय सेंद्रीय शेती प्रकल्प ही केंद्र पुरस्कृत
योजना सन २००६-०७ मध्ये राबविण्याबाबत

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक - राखते ३७०६/२२३९९/प्र.क्र.४४५/१ अ
मंत्रालय, मुंबई ४०० ०३२,
दिनांक - १५ नोव्हेंबर, २००६

वाचा - १) केंद्रीय कृषी मंत्रालय, कृषी व सहकार विभाग, नवी दिल्ली यांचे पत्र क्र. एफ-९
-१६/ २००५- ओआरजी-एफएमजी, दि. ८.७.२००५ व दिनांक १८.५.२००६
२) केंद्रीय कृषी मंत्रालय, कृषी व सहकार विभाग, नवी दिल्ली यांचे पत्र क्रमांक-
एफ-२-३/२००६ ,ओआरजी-एफएमजी, दि. १.९.२००६

प्रस्तावना :-

राष्ट्रीय सेंद्रीय शेती प्रकल्पा अंतर्गत राष्ट्रीय जैविक शेती केंद्र गाजीयाबाद यांच्या सेंद्रीय शेतीच्या विविध योजनांची अंमलबजावणी राज्यात करावयाची असून त्याअंतर्गत शेतक-यांना प्रशिक्षण तसेच आदर्श सेंद्रीय शेतीची उभारणी (setting up of model organic farm) करावयाची आहे. याकरिता केंद्रीय कृषी मंत्रालयाच्या संदर्भाधीन दिनांक ८.७.२००५ च्या पत्रान्वये सदर योजनेस प्रशासकीय मान्यता प्रदान करण्यात आली असून संदर्भाधीन दिनांक १८.५.२००६ च्या पत्रान्वये सदर योजनेकरिता केंद्र शासनाने रुपये ३७.४३ लक्ष इतका निधी मंजूर केलेला आहे.

शासन निर्णय :-

सन २००६-०७ या वर्षाकरिता राष्ट्रीय सेंद्रीय शेती प्रकल्प योजनेस केंद्र शासनाच्या संदर्भाधीन पत्रान्वये दिलेल्या प्रशासकीय व आर्थिक मान्यतेनुसार एकुण रुपये ३७.४३ लाख (अक्षरी रुपये सदतीस लाख त्रेचाळीस हजार फक्त) इतक्या खर्चाची सदर योजना राज्यात राबविण्यास प्रशासकीय मान्यता देण्यात येत आहे.

२. केंद्र शासनाने त्यांच्या संदर्भाधीन दिनांक ८/७/२००५ च्या पत्रान्वये निर्गमित केलेल्या मार्गदर्शक सूचना व निर्धारित केलेल्या भौतिक व आर्थिक लक्षांकाप्रमाणे सदरची योजना राबविण्यात यावी (सोबत परिशिष्ट जोडले आहे.). त्या अनुषंगाने या योजनेच्या उद्दिष्टपूर्तीसाठी संचालक (मुदसंधारण व पाणलोट क्षेत्र व्यवस्थापन), कृषी आयुक्तालय, महाराष्ट्र राज्य, पुणे यांनी सविस्तर मार्गदर्शक सूचना संबंधीत क्षेत्रीय अधिका-यांना निर्गमित कराव्यात.

३. सदर केंद्र पुरस्कृत योजनेकरिता सन २००६-०७ मध्ये रु. ३७.४३. लाख इतकी रक्कम वितरीत करण्यास शासनाची मान्यता देण्यात येत आहे. या प्रित्यर्थ होणारा खर्च सन २००६-०७ करिता मंजूर असलेल्या अनुदानातून भागविण्यात यावा. व तो खालील लेखाशिर्षाखाली खर्ची टाकण्यात यावा.

मागणी क्रमांक डी-३

२४०१ पीकसंवर्धन,

१०५ खते व रासायनिक खते

(००) (२५) गांडूळ खत उत्पादन व वितरण (केंपुया),

४३ अर्थसहाय्य (२४०१ ४०२४)

४. या योजनेसाठी वरील प्रमाणे मंजूर केलेला रु. ३७.४३ लाख इतका निधी खर्च करण्यास संचालक (मुदसंधारण व पाणलोट क्षेत्र व्यवस्थापन), कृषी आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून

घोषित करण्यात येत आहे. तसेच सदर निधीचे जिल्हानिहाय वितरण करण्यास त्यांना प्राधिकृत करण्यात येत आहे. वित्त विभागाच्या परिपत्रक क्रमांक खर्चनि १००६/ प्र.क्र.१/अर्थोपाय , दि.२० एप्रिल २००६ मध्ये नमूद केल्यानुसार या योजनेचा खर्च मासिक कॅश फ्लो च्या मर्यादेत राहील याची जबाबदारी संचालक (मृदसंधारण व पाणलोट क्षेत्र व्यवस्थापन), यांची राहील. सदर योजनेचा आर्थिक व भौतिक प्रगती अहवाल विहित मुदतीत केंद्र शासनास सादर होईल याची दक्षता घेण्यात यावी.

५. हा शासन निर्णय वित्त विभागाच्या अनौपचारिक संदर्भ क्रमांक ३३३/व्यय-१, दि. १३/११/२००६ अन्वये प्राप्त सहमतीनुसार निर्गमित करण्यात येत आहेत.

६. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक आहे.

महाराष्ट्राचे राज्यपाल यांच्या आदेशानुसार व नांवाने

(र. ब. पुरोहित)

कक्ष अधिकारी, महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त, कृषी, महाराष्ट्र राज्य, पुणे (५ प्रती)

महालेखापाल- १, (लेखा व अनुज्ञेयता / लेखा परिक्षण), महाराष्ट्र, मुंबई

संचालक (मुदसंधारण व पाणलोट क्षेत्र व्यवस्थापन), कृषी आयुक्तालय, महाराष्ट्र राज्य, पुणे

विभागीय कृषी सहसंचालक, पुणे / नाशिक / कोल्हापूर

जिल्हा अधिक्षक कृषी अधिकारी , पुणे , सातारा, धुळे, नंदूरबार, नाशिक

जिल्हा कोषागार अधिकारी, सातारा, धुळे, नंदूरबार, नाशिक

वित्त विभाग

ग्रंथपाल, महाराष्ट्र विधानमंडळ ग्रंथालय, विधानभवन, मुंबई (२ प्रती)

कार्यासन अधिकारी २ अ, कृषी व पदुम विभाग / निवडनस्ती